


हर्षोल्लास से मनाया गुरु गोबिंद सिंह का प्रकाश पर्व



जयपुर के राजापार्क में सिखों के दसवें गुरु गुरु गोबिंद सिंह का 356वां प्रकाश पर्व गुरुवार को मनाया गया। सिख संगत ने अरदास की, सुबह दीवान सजाए गए। बाहर से आए रागी जत्थों ने शब्द कीर्तन से संगत को निहाल किया।

जयपुर, (का.सं.)। सिख धर्म के दसवें गुरु, सरबसदानी, साहिबे कमाल, दशमेश पिता, खालसा पंथ के संस्थापक गुरु गोबिंद सिंह जी का प्रकाश पुर्व हर्षोल्लास के साथ मनाया गया।

प्रकाश पुर्व के तहत सुखमनी सेवा सोसायटी बनीपार्क (रजि.) के सदस्यों ने संगत के साथ मिलकर गुरु गोबिंद सिंह जी की बाणी जाप साहिब के 1365 पाठ और चौपाई साहिब के 7825 पाठ किए। सोसायटी की सदस्य पिंकी सिंह ने बताया कि सोसायटी के सदस्यों व स्त्री ससंग ने सम्पूर्ण गुरु ग्रंथ साहिब जी के सहज पाठ किए, जिसकी समाप्ति आज गुरुपर्व के दिन गुरुद्वारा नेहरू नगर में सूर्य उदय सिंह व गुरुद्वारा सेक्रेटरी गुरमीत सिंह ने की। इसके बाद गुरुद्वारा नेहरू नगर में भाई संतोख सिंह जी जालंधर वाले, भाई गुरमेल सिंह जी बंगला साहिब वाले व गुरुद्वारा नेहरू नगर के हजूर रागी अजीत सिंह जी ने कीर्तन किए, जिसमें शब्द राजन के राजा, महाराजन के

महाराजा, चोजी मेरे गोविन्दा, सा धरती भई हरियावली आदि संगत को निहाल किया। इसके अतिरिक्त, बच्चों ने कविता पाठ भी किए।

सिखों के दसवें गुरु गुरु गोबिंद सिंह का 356वां प्रकाश पर्व गुरुवार को हर्षोल्लास के साथ मनाया गया। सिख संगत ने गुरुद्वारा में अरदास की। सभी गुरुद्वारा में सुबह के दीवान सजाए गए। बाहर से आए रागी जत्थों ने शब्द कीर्तन से संगत को निहाल किया। इसके बाद अटूट लंगर बरताया गया। मुख्य आयोजन गुरुद्वारा राजापार्क में हुआ। हौदा की मोरी, आदर्शनगर, जवाहरनगर, मालवीय नगर, वैशाली नगर, सेठी कॉलोनी, कवर नगर सहित शहर के गुरुद्वारा में विशेष दीवान सजाए गए।

गुरु गोबिंद सिंह के प्रकाश पर्व पर तीन दिवसीय गुरुमत समामग के तहत राजापार्क के गुरु गोबिंद सिंह पार्क में कीर्तन दीवान सजाए गए। भाई सतनाम सिंह कुहाडका और भाई सिमरनजीत शब्द कीर्तन किया।

प्रेम और भाईचारे का संदेश देता है प्रकाश पर्व : राज्यपाल

जयपुर, (का.सं.)। राज्यपाल कलराज मिश्र ने कहा है कि सिख धर्म के दसवें गुरु गोविन्द सिंहजी का प्रकाश पर्व सभी को प्रेम, भाईचारे और नेकी की प्रेरणा देता है। उन्होंने गुरु गोविन्द सिंहजी की जयंती पर प्रदेशवासियों को बधाई और शुभकामनाएं दी।

राज्यपाल मिश्र से गुरुवार को इस अवसर पर राजभवन में राजस्थान सिख समाज के अध्यक्ष सरदार अजयपाल सिंह के नेतृत्व में आए प्रतिनिधिमंडल ने मुलाकात की। राज्यपाल ने इस दौरान प्रतिनिधिमंडल से सिख धर्म के गुरुओं की कुर्बानी और बलिदान के बारे में चर्चा की। उन्होंने कहा कि गुरु गोविन्द सिंहजी ने समाज को अन्याय का प्रतिकार करने के लिए सदैव प्रेरित किया और रूढ़िवाद से मुक्त करने के लिए कार्य किया। प्रतिनिधिमंडल ने राज्यपाल से



राज्यपाल कलराज मिश्र से गुरुवार को राजभवन में राजस्थान सिख समाज के अध्यक्ष सरदार अजयपाल सिंह के नेतृत्व में आए प्रतिनिधिमंडल ने मुलाकात की।

मुलाकात के दौरान सिख धर्म की गौरवशाली परम्परा के बारे में विस्तारपूर्वक चर्चा की। प्रतिनिधिमंडल ने कहा कि प्रधानमंत्री श्री नरेंद्र मोदी के नेतृत्व में सिख धर्म के पवित्र स्थलों के विकास के लिए उल्लेखनीय कार्य किए गए हैं। राज्यपाल श्री मिश्र ने सभी को प्रकाश पर्व की बधाई देते हुए दशमेश गुरु की शिक्षाओं का प्रसार करने का आन



सांसद दीया कुमारी ने गुरु गोबिंद सिंह को श्रद्धांजलि अर्पित की

जयपुर, (का.सं.)। सिखों के 10वें गुरु गोबिंद सिंह की जयंती के अवसर पर सांसद दीया कुमारी ने आज सिटी पैलेस में उन्हें पुष्पांजलि अर्पित की। उन्होंने जयपुर के सिटी पैलेस में रखी गुरु की ऐतिहासिक तलवार की भी पूजा की।

ने कुछ समय नाहन (सिरमौर जिला) में व्यतीत किया था। तब नाहन छोड़ते समय उन्होंने अपनी निजी तलवार तत्कालीन शासक को स्मृति चिह्न के रूप में भेंट की थी। राजमाता पद्मिनी देवी, जो कि नाहन से हैं, कुछ वर्ष पहले तलवार को जयपुर लेकर आई थीं। तब से यह तलवार सिटी पैलेस में है।

गौरतलब है कि गुरु गोबिंद सिंह

मेरे शब्दों का भ्रामक प्रचार हो रहा है : ओम माथुर

जयपुर। भाजपा के वरिष्ठ नेता ओम माथुर ने बुधवार को परबतसर में जन आक्रोश सभा में दिये गए भाषण के एक अंश का गलत भावार्थ निकाल कर इस प्रकार दिखाया गया कि मैंने प्रधानमंत्री के लिये कुछ बोला है। मातवाड़ी में भाषण देते वक़्त वो शब्द बोला गया वो नहीं होना चाहिये था लेकिन इसके पीछे संगठन हित संरक्षण का भाव था कि दिल्ली के वरिष्ठ लोगों के पास सारी रिपोर्ट होती है तो मोदी और अन्य वरिष्ठ नेताओं के सामने जो बात रखूंगा तो वो

भी सहमत होंगे क्योंकि वो हम सबके संरक्षक हैं। मैंने मेरे जीवन के 50 वर्ष संगठन को दिये हैं, प्रधानमंत्री के साथ मेरे लगभग 40 वर्ष के संबंध हैं उनके प्रति ऐसी बात की कल्पना भी नहीं कर सकता, उस दिन के सभी समाचार पत्रों में पूरा भाषण है जिसमें सिर्फ प्रधानमंत्री और सरकार की ही बात है। साथ ही ये प्रायोजित कार्यक्रम जहां से संचालित होता है उसकी संपूर्ण जानकारी भी मेरे पास है और उचित स्थान पर बता दी गयी है।

पांच जोड़ी रेल सेवाओं में बढ़ाये डिब्बे

जयपुर, (का.सं.)। रेलवे द्वारा अतिरिक्त यात्री यातायात को देखते हुए यात्रियों की सुविधा हेतु पांच जोड़ी रेलसेवाओं में डिब्बों की अस्थायी बढ़ोतरी की जा रही है।

डिब्बों की अस्थायी बढ़ोतरी की जा रही है। जोधपुर-भोपाल-जोधपुर रेलसेवा में जोधपुर से 31 दिसम्बर को एवं भोपाल से 1 जनवरी को 2 द्वितीय शयनयान श्रेणी डिब्बे की अस्थायी बढ़ोतरी की जा रही है।

उत्तर पश्चिम रेलवे के मुख्य जन सम्पर्क अधिकारी के.एन. शशि किरण के अनुसार मुम्बई सेटुल-हिसार-मुम्बई सेटुल दुरन्तो रेलसेवा में मुम्बई सेटुल से 1 जनवरी से 31 जनवरी तक तथा हिसार से 3 जनवरी से 2 फरवरी तक 1 सैकड़ एसी श्रेणी डिब्बों की अस्थायी बढ़ोतरी की जा रही है।

भगत की कोठी-दादर-भगत की कोठी रेलसेवा में भगत की कोठी से दिनांक 30 दिसम्बर व 1 जनवरी को एवं दादर से 31 दिसम्बर व 2 जनवरी को 2 द्वितीय शयनयान श्रेणी डिब्बों की अस्थायी बढ़ोतरी की जा रही है।

बान्द्रा टर्मिनस-हिसार-बान्द्रा टर्मिनस रेलसेवा में बान्द्रा टर्मिनस से 2 जनवरी से 30 जनवरी तक तथा हिसार से 3 जनवरी से 31 जनवरी तक 1 थर्ड एसी व 1 द्वितीय शयनयान श्रेणी

बीकानेर-बान्द्रा टर्मिनस-बीकानेर रेलसेवा में बीकानेर से 31 दिसम्बर को एवं बान्द्रा टर्मिनस से 1 जनवरी को 1 द्वितीय शयनयान श्रेणी डिब्बों की अस्थायी बढ़ोतरी की जा रही है।

जल्द से जल्द अपराधियों को पकड़ें : सराफ

जयपुर। मालवीय नगर सेक्टर 10, महायच ज्वेलर्स पर ढाई लाख रुपये लागत के आभूषणों की दिन-दहाड़े हुई डकैती की जानकारी मिलने पर मालवीय नगर विधायक कालीचरण सराफ मौके पर पहुंचे, एवं व्यापारियों के साथ धरना दिया। सराफ ने बताया कि मालवीय नगर में आये दिन चोरियां हो रही हैं और महायच ज्वेलर्स पर दिन-दहाड़े डकैत ढाई लाख रुपये के आभूषण ले गए एवं दुकान मालिक पर

हमला किया, और पुलिस अब तक अपराधियों को पकड़ने में नाकामयाब रही है, जिससे स्थानीय व्यापारियों में आक्रोश है। धरना स्थल पर जवाहर सर्किल थाना इंचार्ज मौके पर पहुंचे, सराफ ने डीसीपी राजीव पचरा से फोन पर बात की, और निर्देश दिया कि जल्द से जल्द अपराधियों को पकड़ा जाये अन्यथा 6 जनवरी को भाजपा कार्यकर्ता एवं स्थानीय व्यापारियों के साथ जवाहर सर्किल थाने का घेराव किया जायेगा।

प्रदेश में अब माइनर मिनरल ब्लॉकों की भी प्रीमियम दरों पर नीलामी : डॉ. अग्रवाल

जयपुर, (का.सं.)। अतिरिक्त मुख्य सचिव माइन्स एवं पेट्रोलियम डॉ. सुबोध अग्रवाल ने बताया है कि मिनरल ब्लॉकों की पारदर्शी नीलामी व्यवस्था व व्यापक प्रचार-प्रसार से अब माइनर मिनरल ब्लॉकों की भी प्रीमियर दरों पर नीलामी होने लगी है। जोधपुर के कास्टी गांव के पास प्लॉट संख्या 147 माइनर खनिज मैसनी स्टोन में रिजर्व प्राईस 1.50 लाख के विरुद्ध 2.42 करोड़ बोली प्राप्त हुई है जो रिजर्व प्राईस से 161 गुणा से भी अधिक है। उन्होंने बताया कि 6 दिसंबर से जारी नीलामी प्रक्रिया में जोधपुर के 61 प्लॉटों की भारत सरकार के ई-प्लेटफॉर्म

- मैसनी स्टोन प्लॉट 147 की रिजर्व प्राईस 1.50 लाख से 161.36 गुणा अधिक 2.42 करोड़ में नीलामी
- माइनर मिनरल के 630 प्लॉटों की 6 दिसंबर से ई-नीलामी जारी


पर अलग-अलग नीलामी में समग्र रिजर्व प्राईस एक करोड़ 77 लाख रुपए के विरुद्ध 49 करोड़ 26 लाख रुपए की बोली प्राप्त हुई है।

डॉ. सुबोध अग्रवाल ने बताया कि माईन्स विभाग ने माइनर मिनरल ग्रेनाइट, क्वार्ट्ज, फेल्सपार, सैंडस्टोन, सिलिकासैंड, मैसनी स्टोन, चाइना क्ले,

मारबल आदि के नीलामी के लिए 630 प्लॉट तैयार किए हैं। राज्य में खनिज प्लॉटों की बढ़े स्तर पर नीलामी से वैध खनन, प्रत्यक्ष व अप्रत्यक्ष रोजगार, निवेश के अवसर विकसित होने लगे हैं।

एसोिएट डॉ. अग्रवाल ने बताया कि जोधपुर के राजस्व ग्राम कास्टी तहसील बावड़ी के खसरा संख्या 989 में खनिज

सेण्डस्टोन व मैसनी स्टोन के कुल 64 प्लॉट्स डेलिन्डेट कर ई-ऑक्शन 6 दिसंबर से 27 दिसंबर तक किये गये। इस ई-नीलामी में 61 प्लॉटों की रिजर्व प्राईस राशि 1.77 करोड़ रु. के विरुद्ध 49.26 करोड़ रु. की बोलियां प्राप्त हुईं, जो कि रिजर्व प्राईस से 27.83 गुणा अधिक है। माइनर मिनरल प्लॉट्स के ई-नीलामी से यह अब तक की सर्वाधिक बिड राशि है। उन्होंने बताया कि खनिज मैसनी स्टोन के प्लॉट संख्या 147 में रिजर्व प्राईस 1.50 लाख के विरुद्ध 2.42 करोड़ बोली प्राप्त हुई, जो 161.36 गुणा अधिक है जो सर्वाधिक है।



ई-रिक्शा के बेतरतीब परिवहन से शहर में दिन भर जाम लगने से वाहन रेंग-रेंग कर चल रहे हैं जिससे पर्यटकों के साथ-साथ आम जनता भी परेशान हो रही है लेकिन ई-रिक्शा के व्यवस्थित परिवहन को लेकर कोई कदम नहीं उठाया जा रहा। फोटो : दिनेश भरद्वाज

संतों की सहमति से बालानंद मठ चौकड़ी में हुई जयराम दास की चादरपोशी : वेदांती महाराज

जयपुर (का.सं.)। चांदपोल की पुरानी बस्ती स्थित बालानंद मठ चौकड़ी में लक्ष्मणानंदाचार्य महाराज के उत्तराधिकारी के रूप में साधक शिष्य जयराम दास की चादर पोशी 30 नवंबर 2022 को श्री रामानंदीय विरक्त वैष्णव मंडल के संत-महंतों के साथ चारों संप्रदाय के पीठाधीश्वरों ने संपन्न की थी। इस मौके पर समाज के द्वारा लिखाये गये प्रतिज्ञा-पत्र पर महंत जयराम दास ने हस्ताक्षर करके समाज के सामने की गयी प्रतिज्ञाओं के प्रति प्रतिबद्धता का वचन दिया। यह जानकारी हरि शंकर दास वेदांती महाराज ने दी है।



चांदपोल की पुरानी बस्ती स्थित बालानंद मठ चौकड़ी में लक्ष्मणानंदाचार्य महाराज के उत्तराधिकारी के रूप में साधक शिष्य जयराम दास की चादर पोशी 30 नवंबर को श्री रामानंदीय विरक्त वैष्णव मंडल के संत-महंतों के साथ चारों संप्रदाय के पीठाधीश्वरों ने संपन्न की थी।

रतनदासजी, पंचखण्ड पीठाधीश्वर सोमेश्वर महाराज, महामंडलेश्वर रामसेवक दास, योगीराज रघुवीर दास व सियाराम दास के सामने साकेतवासी लक्ष्मणानंदाचार्य का अंतिम इच्छा पत्र रखा गया, जिसके परिपेक्ष में जयराम दास महाराज को सर्वसम्पत्ति से महंत नियुक्त कर उन्हें सरकारी विभागों से कार्य कराने का अधिकार प्रदान कर दिया गया। इस प्रस्ताव को तीनों अनीयों के साथ विशिष्ट लोगों के पास अनुमति के लिए भेजा गया। जिसके उत्तर में सभी ने अपना-अपना अनुमोदन पत्र भेजा। तत्पश्चात 27 नवंबर को मीटिंग में 30

नवंबर को चादर दस्तूर करने की तिथि के नियत समय पर परंपराओं के अनुरूप महंताई संपन्न हुई। इसके बाद अखिल भारतीय पंच निर्माही अनी अखाड़ा के महंत राजेंद्र दास महाराज ने अहमदाबाद स्थित जगन्नाथ मंदिर से पधारे महामंडलेश्वर दिलीप दास के साथ 20 व 22 दिसंबर को अखिल भारतीय पंच दिवंगर अनी अखाड़े के महंत रामकिशोर दास शास्त्री, नाशिक विशिष्ट लोगों के पास अनुमति के लिए भेजा गया। जिसके उत्तर में सभी ने अपना-अपना अनुमोदन पत्र भेजा। तत्पश्चात 27 नवंबर को मीटिंग में 30

आनन-फानन में महंताई करवाने के आरोपों को खारिज करते हुए हरिशंकर दास वेदांती महाराज ने कहा कि "3 नवंबर को लक्ष्मणानंदाचार्य महाराज की श्रद्धांजलि सभा में महेश चंद्र उपाध्याय (महेश दास) से संप्रदाय के गणमान्य महानुभावों के द्वारा पूछा गया कि आपके पक्ष में क्या लिखा-पढ़ी हुई है? इस प्रश्न पर महेश दास ने टालमटोल की, जिसके बाद संत समाज ने जयराम दास को महंताई सौंपी"

प्रदान कर स्वागत सत्कार किया। हरि शंकर दास वेदांती महाराज ने बताया कि इस गद्दी की स्थापना जगतगुरु रामानंदाचार्य के शिष्य भावानंदाचार्य तत् लक्ष्मणानंदाचार्य ने संवत् 1536 में की थी। परंपराानुसार कई पीढ़ियों के बाद विरजानंद के धर्म रक्षक शिष्य बालानंदाचार्य हुए, जिन्होंने चतुः संप्रदाय के वैष्णवों का संगठन बनाकर उसमें राष्ट्रधर्म के रक्षार्थ सर्वस्व न्योछावर करने के जज्बातों से भरे हुए नागा की तीन अनीयों के साथ-साथ अखाड़ों का गठन किया तब से इस स्थान की ख्याति बालानंदमठ के नाम से हुई। यह चतुः संप्रदाय में वैष्णवी अनी अखाड़ों की संस्थापक पीठ बनी है, तब चारों संप्रदायों के लिए अत्यंत समदरणीय पीठ के रूप में जानी जाती है। यहां पर आज तक पीठाधीश्वर के रूप सभी निहंग महात्मा ही विराजित होते रहे हैं। साकेत वासी महंत लक्ष्मणानंद दास के साथ निजी पारिवारिक भाई-भतीजों के जुड़ने के पश्चात महेश

उपाध्याय (महेश दास) व अन्य ने मिलकर वर्ष 2018 में इस गद्दी को हड़पने के लिए देवस्थान विभाग में नए विधान के रूप में 500 रुपये के स्टॉप पेपर पर नया ट्रस्ट विधान में आनुवंशिक शब्द जोड़कर पारिवारिक संपति बनाने का षडयंत्र किया था। लेकिन लक्ष्मणानंदाचार्य (लक्ष्मण दास जी) ने सहयोग नहीं किया और वह प्रस्ताव खारिज हो गया था। इन लोगों की खराब नियत को देखकर साधु समाज के वरिष्ठजनों के समक्ष लिखित में देकर लक्ष्मणानंदाचार्य ने अपने अग्रगत साधु समाज के वरिष्ठजनों के समक्ष 9 अक्टूबर 2022 को इच्छा पत्र लिखित में प्रदान किया। जिसमें श्री रामानंदीय विरक्त परंपराओं के अनुरूप मठ की परंपराानुसार योग्य उत्तराधिकारी नियुक्त करने की बात पर विशेष जोर दिया गया था। मठ की परंपराओं को खराब रखते हुए से जुड़ी बड़ी छानवी अयोग्यता के महंत जदगोश दास के कृपा पात्र एवं लक्ष्मणानंदाचार्य के शिष्य जयराम दास की चादर पोशी की गयी है।

राज्यपाल से मिला गौरक्षक दल का प्रतिनिधि मंडल

जयपुर, (का.सं.)। राष्ट्रीय गौरक्षक दल के राष्ट्रीय अध्यक्ष स्वामी श्याम महाराज ने राज्यपाल कलराज मिश्र से मुलाकात की और गौरक्षा को लेकर बात रखी। इस दौरान दल के प्रतिनिधिमंडल ने प्रदेश में गौरक्षा के संबंध में कई सुझाव भी दिये जिसे राज्यपाल कलराज मिश्र ने ध्यानपूर्वक सुना। इस मौके पर राष्ट्रीय गौरक्षक दल के प्रदेश अध्यक्ष दिनेश मिश्रा, मनोज मिश्रा उपस्थित थे।

जन आक्रोश सभाओं को विजयवर्गीय, रूपाला, सिंह संबोधित करेंगे

जयपुर। कांग्रेस सरकार की जनविरोधी नीतियों के खिलाफ प्रदेश के सभी 200 विधानसभा क्षेत्रों में भाजपा जन आक्रोश सभाओं के आयोजन के कार्यक्रम हैं, जिसमें 90 से अधिक विधानसभा क्षेत्रों में जन आक्रोश सभाओं का आयोजन हो चुका है, जो आगामी दिनों में सभी 200 विधानसभा क्षेत्रों में जनसभाएं होंगी। राष्ट्रीय पदाधिकारी, प्रदेशभर के पार्टी पदाधिकारी, केन्द्रीय मंत्री, सांसद, विधायक और कार्यकर्ता जनसभाओं में जुटे हुए हैं। इसी क्रम में भाजपा राष्ट्रीय

महामंत्री कैलाश विजयवर्गीय 30 दिसंबर को राजस्थान प्रवास पर रहेंगे, जहां वह पाली में दोपहर 1 बजे जन आक्रोश सभा को संबोधित करेंगे। 2 जनवरी को केन्द्रीय मंत्री वीके सिंह जोधपुर कलेक्ट्रेट के सामने दोपहर 1 बजे जन आक्रोश सभा को संबोधित करेंगे। 3 जनवरी को केन्द्रीय मंत्री पुरुषोत्तम रूपाला इंदौरपुर जिले के सागवाड़ा विधानसभा क्षेत्र में दोपहर 1 बजे जन आक्रोश सभा को संबोधित करेंगे।

25 महिलाओं को सिलाई मशीनें बांटीं



जयपुर, (का.सं.)। एसोसिएशन आफ मुस्लिम प्रोफेशनल्स, जयपुर चेंटर की ओर से आज यहाँ वन विद्यार स्थित राजकीय महात्मा गांधी अँग्रेजी मीडियम स्कूल में आयोजित एक कार्यक्रम में 25 गरीब और जरूरतमंद महिलाओं को स्वरोजगार के लिए ई.शुल्क सिलाई मशीनें वितरित की गईं। कार्यक्रम में मुख्य अतिथि मुख्यमंत्री के ओएसडी फारूक आफरीदी, समाजसेवी शम्बीर खान

कोपेट, मौलाना, अनवार शाह, एएमपी जयपुर चेंटर के सदर मक़बूल अली नकवी, राजस्थान चेंटर के सदर चाँद मोहम्मद और अब्दुल वासी ने जरूरतमंद महिलाओं को ये सिलाई मशीनें वितरित की और उम्मीद जताई कि इसके माध्यम से इनके परिवार स्वावलंबी हो सकेंगे। प्रारम्भ में राजस्थान चेंटर के सदर चाँद मोहम्मद ने बताया कि उनकी संस्था युवाओं को रोजगार और आधुनिक एवं

तकनीकी शिक्षा दिलाने के लिए समर्पित है। युवाओं में बढ़ती बेरोजगारी को देखते हुए पिछले महिने जयपुर में राज्य स्तरीय जाँब फेयर लगाया गया जिसमें प्रदेश के 33 में से 31 जिलों के हजारों युवाओं ने अपना ऑनलाइन पंजीकरण कराया। जाँब फेयर में शामिल बड़ी संख्या में मौजूद कंपनियों ने कुशल और अर्धकुशल युवाओं का मौके पर ही चयन कर लिया। संस्था गरीबों की सहायता के लिए भी निरंतर काम कर रही है।